

అవతారాలు

రంగారామ్ ఎన్నో ఫిలుముల్లో నటించాడు. ఎందరో డైరెక్టర్లు ప్రాధ్యాయులు అతనికి తెలుసు. వాళ్లందరికీ తలకాయలున్నా, అవి సరుకు లేని ఉత్తి సారకాయలే అని అతని అభిప్రాయం.

అతని తెలివి కలనో, వాళ్ళ తెలివితక్కువవలనో అతనికి ప్రతీ ఫిలుములోనూ ఆదాయపుపన్ను చెల్లించవలసినంత పెద్ద మొత్తాలే ముట్టేయి. సొమ్ము చేరుతున్న కొద్దీ సొంతంగా ఫిల్ములు తియ్యాలనీ, 'ఆదర్శ దర్శకుడు' అనిపించుకోవాలనీ ఆసక్తి కలిగింది.

తెలుగు తమిళాల్లో ఇంతవరకు ఎవడూ తలపెట్టని ధీముతో ఫిలుము తియ్యాలనిపించింది దతనికి. పల్లెటూరి బైతుల్ని మాత్రం ఆకర్షించే అసభ్యపు చెత్తాకారీ ఫిలుములకుమల్లేగాక చదువూ సాంస్కృతిక ఉన్న వాళ్లచే 'శబాష్' అనిపించుకోతగ్గ కథ తీసుకోవాలని ఆలోచించాడు. ఆలోచించి ఆలోచించి, ఏమీ పాలుపోక నిద్రపోయేసరికి కలలో అతగానికి కాంతిపుంజ మొకటి కనపడింది. అది క్రమంగా ఒక ప్రశాంతమైన ముఖంగా మారింది. ఆ ముఖం అతనితో మాట్లాడితే ఏం చెప్పి ఉండేదోగాని, అతనికి మెలకువ వచ్చేసింది. సాయిబాబాదె యంటుందా? కాదు; ఐనా సాయిబాబా ఫిలుము ఎవరో మొవలెట్టారు. రమణసుకారా? ఉహూ, హరనాథబాబా యేమో? ఎంతమాత్రం కాదు. మరెవరు?

అతడున్న వీధికి పుదుచ్చేరి బోమ్మలు అమ్మకాని కొచ్చాయి. అమ్మదెచ్చినవాడు గంప దింపేసరికి అందులో రంగారామ్ కి బుద్ధవిగ్రహం ఒకటి కనపడింది. తక్షణమే అతడు తన కలలో కనపడ్డది బుద్ధుడే అని నిశ్చయించుకున్నాడు.

ఆ నెలొఖరుకు వెలువడ్డ సినిమా పత్రికలలో, రంగారామ్ అనే ఆయన బుద్ధభగవానుడి చరిత్ర ఫిలుముగా తీయదలచినట్లు ప్రకటించబడింది.

బుద్ధుణ్ణి పోలిన నటుడు ఎవరైనా ఉంటే, ఇంటర్వ్యూకి రావలసిందని కూడా ఆ ప్రకటనలో ఉంది.

రంగారామ్ కు తక్కిన తారాగణమంతా సంకల్పమాత్రంలో సమకూరిందేగాని కథానాయకుడే ఎక్కడా కనపడలేదు. 'ఏమిటి గత్యంతరం? అని అతడు దిగాలుపడి చూస్తోంటే, ఆ బుద్ధ భగవానుడే పంపించినట్లుగా అతనివద్దకొక మనిషి వచ్చాడు. వాడంతట వాడు రాలేదు; ఎవరో తీసుకొచ్చారు.

రంగారామ్ సంతోషించి, "మీ రేటు ఎంత?" అని అడిగాడు. ఆ 'బుద్ధుడు' ఏదో చెప్పబోతూంటే మధ్యవచ్చిన ప్రబుద్ధుడు వాణ్ణి మాట్లాడనివ్వక అడ్డుతగిలి, "రంగారామ్ గారూ, మీకు తెలియనిదేముంది గనక? మరొకచోట పుచ్చుకుంటూన్న రేటు ప్రకారం మీరు ఇప్పుడు చండి!" అనేశాడు.

రంగారామ్, మీరు చెప్పింది న్యాయమే అనుకోండి. కాని ఈయనెవరో ఇంకా ఫీల్డులో కొత్తగాదా?" అన్నాడు.

"దానికేంలేండి. మీ చేతిలో నలిగితే మూడునిముషాలలో మల్లూ కాల్లోనూ మించిన నటుడౌతాడు." అన్నాడు, ఆ స్తోత్రం రంగారామ్ కు గిలిగింతపెట్టింది. ఐతేం, డబ్బు విషయంలో కొంచెం జాగ్రత్తగా ఉండాలి. పీలుం తీయ్యటం సామాన్యమా? తన సొమ్ము అంతా నటుల జీతాలకే వెట్టేనే తక్కిన ఖర్చుల మాటేమిటి? "అయ్యో. నేను కళాభిరుచితో తీస్తున్నానీ ఫీలుము. తారాగణం, పనివాళ్లూ నాతో సహకారంచేసి, ఏదో కొద్ది జీతాలతో తృప్తిపడాలి. తర్వాత లాభాలూనే చూసుకోవచ్చు ప్రస్తుతం ఈయనకి నెలకు వెయ్యిరూపాయిలిస్తాను." అన్నాడు.

ప్రబుద్ధుడు ఏదో అసబోయాడుగాని 'బుద్ధుడు' వచ్చేసుకున్నాడు. మధ్యవర్తికి కోపంవచ్చింది వచ్చినట్లు రంగారామ్ కూడా గ్రహించాడు. "ఈ వేడి చల్లారకుండా 'బుద్ధిడి'చేత కాంట్రాక్టు సంతకం చేయించి పుచ్చుకోడం మంచిది. లేకపోతే ఈ మధ్యవాడు చెప్పగడతాడు" అని తోచి, వెంటనే సంతకం పెట్టించాడు.

ఆ 'బుద్ధుడూ', 'ప్రబుద్ధుడూ' 'మళ్ళీ దర్శనం చేస్తామని చెప్పి వెలపుతీసుకొని వెళ్ళిపోవటంతోనే, రంగారామ్ కంట్రాక్టుమీద ఉన్న

చేవ్రాలు యథాలాభంగా చూశాడు. "సుబ్బారాయుడు వ్రాలు" అని ఉంది. సంతకంలో 'రా' లాపించిందని తెలియటంతోనే, 'అయ్యో, ఈ సుబ్బారాయుడు అంతగా చదువుకున్నవాడులా కనపటంటేడు తను నడించబోయే భగవానుని జీవితచరిత్ర ఇతడు ఖస్తుఫారం హిస్టరీలోనైనా చదివుండడు' అనీ తెల్లమై ఆతగాడి గుండె గతుక్కుమంది. మధ్యవర్తి లేకుండా చూసి, అతను 'బుద్ధుని' కలుసుకున్నాడు. సుబ్బారాయుడు తన గతం అంతా మర్చిపోకుండా చెప్పాడు. "అయ్యో, నేను చదువుకున్న వాణ్ణి నాకు. ఏలూరు హేమావతి మేళంలో ఫిడేలు వాయిచి పొట్టపోసు కునే వాణ్ణి. హేమావతిని సినిమావాళ్ళు తన్నుకుపోవటంతోనే ఆ మేళం చెదిరిపోయి, ముఖ్యంగా నేను ఇబ్బందిలో పడిపోయాను. 'నాగ తేం నాకు? అంటూ హేమావతికి జాబు గాయింనాను. "ఫిలుముల్లోకూడా ఫిడేలు వాయిచేనాళ్ళు కావలసిఉంటారు. ఇక్కడకు రా" అని జవాబు వ్రాయిం చింది. నా వాయిద్యం ఇక్కడ ఎవళ్ళకీ వచ్చేదు. 'రైలు టిక్కెటుకి హేమావతినే యాచించి తిరుగుదారి పడదాం' అనుకుంటూంటే, గోడ్డుమీద ఎకగో ఒకాయన నాకు ఎదురై ఎగాదిగా పరికించటం మొదలైపోయింది. 'ఏమిటి బాబూ? అలా చూస్తున్నారు?' అని నేను అడిగేసరికి, 'నువ్వు సినిమాలో యాక్టుచేద్దవుగాని, నాతోరా, అంటూ మీ వద్దకు తీసు కొచ్చాడు...మీరు ఇస్తావన్న జీతానికి నేను వప్పుకున్నందుకు నన్ను చాలా కూకలేశాడు. ప్రతినెలా ఈ వెయ్యి రూపాయిల్లోనూ నేను నాడికి కొంత ఇవ్వవలసింటుందిట! నిజమేనా బాబూ?" అన్నాడు. 'సుబ్బారాయుడు'

'ఆదర్శ దర్శకుడు' గంగా గామ్ కి ఏ చెయ్యాలో తోచిందిగాడు. జ్ఞానదేవుడైన బుద్ధభగవానుని భూమికను ఈ అజ్ఞాననిధికా ఇవ్వటం? కాని గత్యంతరం యేమిటి? వీణ్ణి కాస్తా జారవిడిస్తే అలాంటి ముఖం మళ్ళా దొరికదు. కవిగారితో చెప్పి, ఇతగాడికి సాధ్యమైనంతవరకూ డైలాగులు లేకుండాచేసే సరి! కాని కథానాయకుడాయె! నోరు విప్పనివ్వకుండా ముఖం చూపించి ఊరుకోడానికి వీలా? ఏదో తంటాలు పడాలి! ఆద ర్శంగా ఫిలుము తీర్దామనుకుంటే గొప్ప చిక్కే వచ్చింది! ప్రధను కబళం లోనే మళ్ళీ కాపాతం!...ఎతేం, ఒకందుకు తృప్తి గాడొరి గంగా గామ్ కి. సుబ్బారాయుడు బుద్ధుడికిమల్లనే కనపట్టేకాకుండా, బుద్ధుడికి మల్లనే మర్మం ఆంబంలేని మనిషి. ఉన్న దున్నట్టుగా చెప్పేలాను. సాత్వికుడు

ఎక్కడి కక్కడికే తృప్తిపడాలి మరి : అన్ని గుణాలూ ఒక మనిషిలా
పట్టమంటే పడతాయా ?

కాని సుబ్బారాయుడికి త. ఫీజు ఇవ్వటంలా రంగారామ్ యేమి
శ్రమపడవలసిన అవసరం లేకపోయింది. ఏమంటే అసలు త. ఫీజు ఇవ్వటం
దాకా రానేలేదు. రంగారామ్ కి ఆర్థికంగా సహాయం చేస్తానని ఆసెలా
వాక్యహాయిం చేసిన వాళ్ళొక్కొక్కూ ఈ ఆవర్ణ దగ్గుకుమ తమర్ని తువ
ఏ గోతిలో దింపుతాడో అన్న అనుమానంతో తమ గూఢాయిల సంఘ
బయటకు తియ్యలేదు. రంగారామ్ సొంతసొమ్ము వారాగణం, ప్రము
గణాల మొదటి నెల జీతాలకి సరిపోయింది. అతగాడు ధనాన్వేషణలో
నిమగ్నుడై, నెలు ప్రయాణాలు చేస్తుంటే వాళ్ళందరూ ఎవరి దారివాళ్ళు
చూసుకొంటం మొదలెట్టారు.

మరో అలజడికూడా బయల్పడింది. భారతదేశంలో కాదు; సింహళంలో
అక్కడివాళ్ళకెలా ఉప్పు అందుతుందో గాని 'తమ' బుద్ధభగవానుని చరి
త్రను ఇండియాలో ఫిలుము తీస్తున్నారని తెలిసింది. ఫిలుముతీ సే తమ మతం
అపవిత్రం విపోతుందని వారు మహాజర్లు పంపారు. దానితో కవిగా
కూడా ఆశ వదిలిపోయి, 'బుద్ధం శరణం గచ్ఛామి' అనటం మానేశారు.
ఎవరో "పేదరాసి పెద్దమ్మ" శరణుజొచ్చాడు.

సుబ్బారాయుడు ఏమైతే తెలియదు. అతగాణ్ణి రంగారామ్ వద్దకు
మొదట తీసుకు వెళ్లిన ఆ మధ్యవర్తి మాత్రం అతడికోసం కొన్నాళ్ళు
వృధాగా వెతికాడు.

ఒక పుష్కరం గడిచింది. రంగారామ్ ఏ ఫిలుము తియ్యలేక
పోయినా అనుభవం మాత్రం పుష్కలంగా గడించాడు. 'చింత చచ్చినా
పులుపు చావద'న్నట్లు ఫిలుం తయ్యాలన్న సరదా అలాగే ఉండిపోయిం
దతనిలో. తనచేత ఫిల్ము తీయించమని, వెళ్ళి వెంకునాయుణ్ణి ఆశ్ర
యించాడు.

"తీయిస్తాను గాని, బుద్ధుడూ. గిద్దుడూ అంటే భత్యాలు కిట్టవు !
డాన్సులూ, హాస్యం. ఎక్కడా పెట్టి తియ్యాలి ! మడిగట్టుకూ చోకుండా
పచ్చిపచ్చిగా, దోరదోరగా శృంగారం పెట్టాలి ! యధమం ఒక బలీ, ఒకకో

ఇద్దరూ విలను ఉండాలి, కథ విషాదంగా ఉండి సుఖంగా అంతమవాలి.
ఏదో సందర్భంలో మహాత్మా గాంధీ సిద్ధాంతాలు తీసుకురావాలి!" అన్నాడు
వెంకునాయుడు.

“అలాగే” నని రంగరామ్ తారగణాన్ని సేకరించటం మొదలెట్టాడు.
ఇది వరకు కథ తయారుచేయించి, పిమ్మట నటీనటులకోసం వెతికేడు.

“మొదట తారలను చూడు ‘బుక్’ ఐనవాళ్ల సామర్థ్యాలనుబట్టి
కథ అల్లవచ్చు. హీరోయిను పాత్రకు మా విద్యులత ఉంది. తక్కినవిలనూ
వగైరాలను చూడు” అన్నాడు వెంకునాయుడు. “సరే” అని రంగరామ్
యాకరను ఇంటర్వ్యూకి పిలిపించాడు.

ఇంటర్వ్యూకి వచ్చిన విలనులందరిలోకి ఒకడి ముఖమే రంగరామ్ కి
నచ్చింది, “మిస్టర్, మిమ్మల్ని ‘బుక్’ చేస్తున్నాను. నెలకు ఐదువందలు
జీతానికి వప్పుదలైతే ఇప్పుడే కంట్రాక్టు సంతకం పెట్టవచ్చు” అన్నాడు.

ఆ ‘విలను’ “సంతకానికేం పెడతాను, కానీ నాదొక్క మనవి”
అన్నాడు.

“ఏమిటి?”

“నా రేటు సగానికి సగం తగ్గించేశారు!”

“అంటే?”

“పన్నెండు సంవత్సరాల క్రితం మీరే నన్ను బుద్ధుడిపాత్ర నటించ
టానికి వెయ్యిరూపాయల చొప్పున బుక్ చేసుకున్నారు.”

రంగరామ్ నిర్ఘాంతపోయాడు. “ఆ సుబ్బారాయుడివేనా నువ్వు?”

“ఛాను సార్.”

“నేను నమ్మలేకుండా వున్నాను! ఆనాటి నీ ముఖం ఇంకా నా
కళ్లకు కట్టినట్లుంది. అది ప్రశాంతమైన ముఖం. ఆ చూపుతీరే వేరు. ఆ విగ్ర
హమే వేరు. చూసినప్పుడే ‘నీకు ప్రణమిల్లాలి’ అనిపించేటట్లుండేది. ఇప్పుడో
నిన్ను పోల్చుకోటానికే వీలులేకపోతోంది. ఈ నల్లబడిపోయిన ముఖం, ఈ
లోతు కళ్ళూ....”

సుబ్బారాయుడు నవ్వాడు. “డైరెక్టరుగారూ, మీకు సందేహం
అక్కర్లేదు. నేనే అతణ్ణి. అవతారం మారిపోయిందంటే. అప్పుడు బుద్ధావ

తారం. ఇప్పుడు గద్దావతారమున్న...చాలా కథ ఉండాలి. సావకా
 శంగా మరొకమాటు చెబుతాను. మీరు అప్పుడు ఇచ్చిన ఆ వెయ్యిరూపా
 యలనూ పసిగట్టి, బెల్లంమిఠాయిమీద మూగే ఈగలనుమల్లే నా చుట్టూ
 స్నేహకోటి చేరింది. త్రాగుడు, జూదం, ఇంకొకటి...ఇలాంటి విద్యలన్నీ
 నేర్పటంలా నా కొక్కొక్కదూ ఆచార్యత్వం వహించి, గురుదక్షిణక్రింద
 ఆ సొమ్ము ఎమ్ముచేయించారు. మళ్ళీ నెలజీతం వస్తోందికదా అనుకునేసరికి
 ఆ ఆశలేకుండా ఏంజరిగిందో మీకే తెలుసు. ఆ తరవాత, సొమ్ముకోసం నే
 నెన్నిపాట్లుపడ్డవీ ఆ భగవంతుడికి తెలుసు అన్న కాకపోయినా కొన్ని
 పాట్లు పోలీసువాళ్ళకి తెలుసు. చాలాసార్లు తప్పించుకుంటూ వచ్చానుగాని
 కాలం ఎప్పుడూ ఒకేలాగ వెళుతుందా? ఒకమాటు పట్టుబడ్డాను. కైలు
 జీవితం గడిపాను. సాత శుభ్రంవరుగా వాళ్ళ లిస్టులో చేరిపోయినాను. నా
 నేరాలమాట అటుంచి, ఎవరు నేగంచేసినా పోలీసులదృష్టి నామీదే పడు
 తోంది. కనుక ఇంక బుద్ధిమంతుణ్ణవక తప్పదు. ఏందారి అని ఆలోచిస్తోంటే
 మీ ప్రకిటని పడింది. ఇదివరకు బుద్ధుడిపాట్లు నటించవలసిన సందర్భాల్లో
 మీకు ఎటువంటి శ్రమ ఇచ్చేవాణ్ణో చెప్పలేనుగాని, ఇప్పుడు మీరు నాకు
 ఇవ్వబోయే విలను పాత్రలోమట్టుకు యే శ్రమా ఇవ్వనని ఘంటాపథంగా
 చెప్పగలను! ఏ సన్నివేశమైనా అవలీలగా అరంచేసుకుని, చూసేవాళ్ళ రక్తం
 గడ్డకట్టుకుపోయేటట్లు నిర్వహిస్తాను...చెప్పవచ్చేదేమిటంటే, నాకు ఇప్పుడు
 కూడా ఆ వెయ్యిరూపాయల చొప్పున ఇప్పించండి.”

“మిస్టర్ సుబ్బారాయుడూ, వెంకునానుడుగారితో సంప్రదిస్తేగాని
 చెప్పలేను. ఏదు వందలకే నాకు అధికారం ఉంది.”

“వారితో మాట్లాడే చెయ్యండి. రేపు మళ్ళీవచ్చి తమ దర్శనం
 చేస్తాను” అని, సుబ్బారాయుడు లేచాడు. ఒకటి రెండు అడుగులు వేసి,
 తిరిగొచ్చి రంగారామితో, “ప్రస్తుతం కొంచెం ఇబ్బందిలో ఉన్నాను,
 ఒక్క టెన్ రూపీస్ ఇవ్వండి, లెక్కల్లో మినహాయింపుకుందురుగాని” అని,
 పుచ్చుకుని వెళ్ళిపోయాడు.

